

bhaja govindam

moha mudgaraḥ

śrī ādi śaṅkara viracita

bhaja govindaṃ bhaja govindaṃ
govindaṃ bhaja mūḍhamate |
saṃprāpte sannihite kāle
nahi nahi rakṣati ḍukṛñkaraṇe || 1 ||

mūḍha jahīhi dhanāgamatrṣṇāṃ
kuru sadbuddhiṃ manasi vitṣṇāṃ |
yallabhase nijakarmopāttam
vittam tena vinodaya cittam || 2 ||

nārīstanabharanābhīdeśam
drṣṭvā māgā mohāveśam |
etanmāṃsāvasādi vikāram
manasi vicintaya vāram vāram || 3 ||

nalinīdalagatajalamatitaraṃ
tadvajjīvitamatiśayacapalam |
viddhi vyādhyabhimānagrastaṃ
lokaṃ śokahataṃ ca samastam || 4 ||

yāvadvittopārjana saktaḥ
tāvannija parivāro raktaḥ |

paścājjīvatī jarjaradehe
vārtāṃ ko 'pi na pṛcchati gehe || 5 ||

yāvatpavano nivasati dehe
tāvatpṛcchati kuśalaṃ gehe |
gatavati vāyau dehāpāye
bhāryā bibhyati tasminkāye || 6 ||

bālastāvatkṛīḍāsaktaḥ
taruṇastāvattaruṇīsaktaḥ |
vṛddhastāvaccintāsaktaḥ
pare brahmaṇi ko 'pi na saktaḥ || 7 ||

kā te kāntā kaste putraḥ
saṃsāro 'yamatīva vicitraḥ |
kasya tvam kaḥ kuta āyātaḥ
tattvam cintaya yadidaṃ bhrāntaḥ || 8 ||

satsaṅgatve nissṅgatvam
nissaṅgatve nirmohatvam |
nirmohatve niścalatattvam
niścalatattve jīvanmuktiḥ || 9 ||

vayasi gate kaḥ kāmavikāraḥ
śuṣke nīre kaḥ kāsāraḥ |
kṣīṇe vitte kaḥ parivāraḥ
jñāte tattve kaḥ saṃsāraḥ || 10 ||

mā kuru dhanajanayauvanagarvaṃ
harati nimeṣātkālaḥ sarvaṃ |
māyāmayamidamakhilaṃ hitvā
brahmapadaṃ tvaṃ praviśa viditvā || 11 ||

dinayāminyau sāyaṃ prātaḥ
śīśiravasantau punarāyātaḥ |
kālaḥ krīḍati gacchatyāyuh
tadapi na muñjatyāśāvāyuh || 12 ||

dvādaśamañjarikābhiraśeṣaḥ
kathito vaiyākaraṇasyaiṣaḥ |
upadeśo bhūdividyānipuṇaiḥ
śrīmacchaṅkarabhagavaccharaṇaiḥ || 12(a) ||

kāte kāntā dhanagatacintā
vātula kiṃ tava nāsti niyantā |
trijagati sajjanasamgatirekā
bhavati bhavārṇavatareṇa naukā || 13 ||

jaṭilo muṇḍī luñcitateśaḥ
kāṣāyāambarabahukṛtaveṣaḥ |
paśyannapi ca na paśyati mūḍhaḥ
udaranimittaṃ bahukṛtaveṣaḥ || 14 ||

aṅgaṃ galitaṃ palitaṃ muṇḍaṃ
daśanavihīnaṃ jātaṃ tuṇḍaṃ |

vṛddho yāti grhītvā daṇḍam
tadapi na muñcatyāśāpiṇḍam || 15 ||

agre vahniḥ pṛṣṭhe bhānuḥ
rātrau cubukasamarpitajānuḥ |
karatalabhikṣastarutalavāsah
tadapi na muñcatyāśāpāśah || 16 ||

kurute gaṅgāsāgaragamanam
vrataparipālanamathavā dānam |
jñānavihinaḥ sarvamatena
muktim na bhajati janmaśatena || 17 ||

suramandiratarumūlanivāsah
śayyā bhūtalamajinaḥ vāsah |
sarvaparigrahabhogatyāgaḥ
kasya sukham na karoti virāgaḥ || 18 ||

yogarato vā bhogaratovā
saṅgarato vā saṅgavīhinaḥ |
yasya brahmaṇi ramate cittam
nandati nandati nandatyeva || 19 ||

bhagavadgītā kiñcidadhītā
gaṅgā jalalava kaṇikāpītā |
sakṛdapi yena murāri samarcā
kriyate tasya yamena na carcā || 20 ||

punarapi jananam punarapi maranam
punarapi jananī jaṭhare śayanam |
iha saṃsāre bahudustāre
kṛpayā 'pāre pāhi murāre || 21 ||

rathyākarpaṭaviracitakanthaḥ
puṇyāpuṇyavivarjitapanthaḥ |
yogī yoganiyojita citto
ramate bālonmattavadeva || 22 ||

kastvaṃ ko 'haṃ kuta āyātaḥ
kā me jananī ko me tātaḥ |
iti paribhāvaya sarvamasāraṃ
viśvaṃ tyaktvā svapna vicāram || 23 ||

tvayi mayi cānyatraiko viṣṇuḥ
vyartham kupyasi mayyasahiṣṇuḥ |
sarvasminnapi paśyātmānaṃ
sarvatrotsrja bhedājñānam || 24 ||

śatrau mitre putre bandhau
mā kuru yatnaṃ vighrahasandhau |
bhava samacittaḥ sarvatra tvaṃ
vāñchasyacirādyadi viṣṇutvam || 25 ||

kāmaṃ krodhaṃ lobhaṃ mohaṃ
tyaktvā 'tmānaṃ bhāvaya ko 'ham |

ātmajñānavihīnā mūḍhāḥ
te pacyante narakanigūḍhāḥ || 26 ||

geyaṃ gītā nāmasahasraṃ
dhyeyaṃ śrīpatirūpamajasraṃ |
neyaṃ sajjanasaṅge cittaṃ
deyaṃ dīnanāya ca vittaṃ || 27 ||

sukhataḥ kriyate rāmābhogaḥ
paścāddhantaśarīre rogaḥ |
yadyapi loke maraṇaṃ śaraṇaṃ
tadapi na muñcati pāpācāraṇaṃ || 28 ||

arthamanarthaṃ bhāvaya nityaṃ
nāsti tataḥ sukhaśaḥ satyaṃ |
putrādapi dhanabhājāṃ bhītiḥ
sarvatraiṣā vihitā rītiḥ || 29 ||

prāṇāyāmaṃ pratyāhāraṃ
nityānityavivekavicāraṃ |
jāpyasameta samādhividhānaṃ
kurvavadhānaṃ mahadavadhānaṃ || 30 ||

gurucaraṇāmbuja nirbharabhaktaḥ
saṃsārādacirādbhava muktaḥ |
sendriyamānasa niyamādevaṃ
drakṣyasi nijahṛdayasthaṃ devaṃ || 31 ||

bhāgavindam bhāgavindam
govindam bhājamūḍhamate |
saṃprāpte sannihite kāle
nāhi nāhi rakṣati dukṛñkaraṇe || 32 ||

